



## سوال

(107) نماز قصر کیلئے سفر کی حد

## جواب

السلام علیکم ورحمة اللہ وبرکاتہ

حاصل پورے میرداد قریشی لکھتے ہیں کہ نماز قصر کتنے میل کے ارادہ سفر پر جائز ہے؟ کیا سفر کی کوئی حد مقرر ہے کہ کم از کم اتنے میل کا سفر ہو تو نماز قصر ادا ہوتی ہے۔ نیز کتنے روز تک قیام سفر میں نماز قصر کرنا جائز ہے، کیا دوران سفر میں نماز قصر کی بجائے پوری پڑھی جاسکتی ہے، ایسا کرنا بدعت تونہ ہوگا، میں کچھ عرصہ سے بسلسلہ ملازمت لاہور میں مقیم ہوں، میرا ذاتی مکان میانوالی، بھکر شہر میں بھی موجود ہے اور ذاتی زرعی زمین کسی اور جگہ ہے، اس کی نگرانی کرنے کے لئے جانا پڑتا ہے، کیا ان تمام مقامات پر مجھے قصر پڑھنا ہوگی یا پوری نماز ادا کرنا پڑے گی؟ برائے کرام ان تمام سوالات کا جواب تفصیل سے دیں۔

## الجواب بعون الوہاب بشرط صحیح السؤال

وعلیکم السلام ورحمة اللہ وبرکاتہ!

الحمد لله، والصلوة والسلام على رسول الله، أما بعد!

نماز قصر کے متعلق علماء نے سلف میں خاصاً اختلاف ہے، ظاہری حضرات کے نزدیک کسی قسم کی مقدار سفر معین نہیں ہے، ان کے نزدیک ہر سفر میں نماز قصر کی جاسکتی ہے، خواہ سفر کم ہو یا زیادہ، بعض محدثین ایک دن اور ایک رات کی مسافت پر نماز قصر جائز قرار دیتے ہیں، الغرض رسول اللہ صلی اللہ علیہ وسلم سے اس کے متعلق کوئی صریح قولی روایت نہیں ملتی جس سے نماز قصر کے لئے مسافت کی مقدار کو معین کیا جاسکتا ہو، البته حضرت انس رضی اللہ عنہ جو سفر و حضر میں رسول اللہ صلی اللہ علیہ وسلم کے ہمراہ ایک خادم خاص کی حیثیت سے رہے ہیں انہوں نے آپ صلی اللہ علیہ وسلم کے ایک فعل سے استباط کیا ہے کہ از کم نو میل کی مسافت پر نماز قصر کی جاسکتی ہے، چنانچہ آپ کے شاگرد تھیں بن یزید نے نماز قصر کے لئے مسافت کی مقدار کے متعلق سوال کیا تو حضرت انس رضی اللہ عنہ نے جواب دیا کہ جب رسول اللہ صلی اللہ علیہ وسلم تین میل یا تین فرسنگ کا سفر کرتے تو نماز قصر فرماتے۔ (روایت میں سفر کی تعین کے متعلق تردد ایک راوی شبہ کو ہوا ہے) (صحیح مسلم : حدیث نمبر 691)

واضح رہے کہ روایت میں تین میل کے بجائے تین فرسنگ مراد لینا زیادہ قرین قیاس ہے کیوں کہ اس میں میل بھی آ جاتے ہیں کہ ایک فرسنگ تین میل کا ہوتا ہے جس کا مطلب یہ ہے کہ مسافت اگر نو میل ہو تو پہنچ شری گاؤں کی حد سے نکل کر نماز قصر کی جاسکتی ہے۔ بعض حضرات کا خیال ہے کہ اتنی مسافت طے کرنے کے بعد قصر کا آغاز ہونا چاہیے، روایت میں انتہائے سفر کا بیان نہیں ہے، لیکن روایت کا یہ موضوع اس لئے درست نہیں ہے کہ سائل نے حضرت انس رضی اللہ عنہ سے جو اجازت قصر کے لئے مسافت کے متعلق سوال کیا تھا اور اس کے سوال کے مطابق ہی اسے جواب دیا گیا۔ اس کے بعد یہ مفروضہ قائم کرنا کہ واقعی طور پر رسول اللہ صلی اللہ علیہ وسلم کا صرف اتنی مسافت پر مشتمل سفر کرنا نہایت نہیں، اس کی حیثیت نکتہ آفرینی سے زیادہ نہیں کیونکہ رسول اللہ صلی اللہ علیہ وسلم کے خادم خاص حضرت انس رضی اللہ عنہ سائل کے سوال کو سمجھ کر اس کے مطابق جواب دیتے ہیں جو ہمیں تسلیم کرنا چاہیے۔



دوران سفر کرنے روز کے قیام میں نماز قصر کی جاسکتی ہے؟ اس کے متعلق بھی ائمہ کرام سے اختلاف متکول ہے۔ اس بارے میں بھی رسول اللہ صلی اللہ علیہ وسلم سے کوئی صریح حکم مروی نہیں ہے، البتہ آپ کے عمل مبارک سے جو بات سمجھ آتی ہے وہ یہ ہے کہ دوران سفر، قیام پڑاً ویا منزل مقصود پر سچے اور روانگی کے دن کے علاوہ اگر تین دن اور تین رات ٹھہر نے کا ارادہ یقینی ہو تو نماز قصر ادا کرنا چاہیے، اس سے زیادہ قیام مقصود ہو تو نماز پوری پڑھنا ہو گی کیونکہ رسول اللہ صلی اللہ علیہ وسلم جمیع الاداع کے موقعہ پر چار ذوالجہ صح کے وقت کم مکرمہ سچے ہیں اور آٹھویں ذوالجہ صح کی نمازاً کر کے منی کو روانہ ہوتے ہیں۔ یعنی آمد اور روانگی کا دن نکال کر پانچ پھر اور سات ذوالجہ تک تین دن مکمل قیام کیا اور یہ قیام اتفاقی نہیں بلکہ حسب پروگرام تھا اور اس دوران آپ نماز قصر پڑھتے رہے، دوسرے الفاظ میں یوں بھی کہا جاسکتا ہے کہ دوران سفر اگر میں نماز میں ادا کرنے تک قیام رکھنا ہو تو نماز قصر ادا کرنے کا ثبوت خود رسول اللہ صلی اللہ علیہ وسلم کے عمل سے ملتا ہے، اس موقف کی تائید رسول اللہ صلی اللہ علیہ وسلم کے ایک اور فرمان سے بھی ہوتی ہے کہ آپ نے مهاجرین کو مناسک حج ادا کرنے کے بعد صرف تین دن کم مکرمہ میں ٹھہر نے کی اجازت دی تھی۔ حدیث کے الفاظ یہ ہیں : **“کہ حج ادا کرنے کے بعد مهاجر تین دن کم میں ٹھہر سکا ہے۔”** (صحیح مسلم : کتاب الحج باب حواز الاقامۃ بہکتہ للمساجر)

اس فرمان نبوی صلی اللہ علیہ وسلم کا مطلب یہ ہے کہ مهاجرین نے چونکہ اللہ کے دین کی سر بلندی کے لئے کم مکرمہ کو چھوڑا تھا، اس لئے کم فتح ہونے کے باوجود ان کی مسافرانہ حالت برقرار رہنی چاہیے۔ رسول اللہ صلی اللہ علیہ وسلم کے فرمان کے مطابق تین دن اور تین رات کے قیام سے ایک مسافراناں کے مقیم کے حکم میں نہیں آتا بلکہ اس قدر قیام کرنے سے اس کی مسافرانہ حالت برقرار رہتی ہے، اس بنا پر مدد میں کی اکثریت کا یہی موقف ہے کہ آمد اور روانگی کے دن کو نکال کر اگر پورے تین دن اور تین رات قیام کا ہے تو اسے ادا ہو تو نماز قصر پڑھی جاسکتی ہے۔ البتہ کسی جگہ پر آدمی مجبوراً رکا ہو اور ہر وقت یہ خیال دامن گیر ہو کہ مجبوری ختم ہوتے ہی گھر واپس چلا جاؤں گا تو ایسی غیر یقینی صورت حال کے پیش نظر علماء کا اتفاق ہے کہ ایسی جگہ پر بلا تعین مدت نماز قصر کی جاتی رہے گی۔ صحابہ کرام رضی اللہ عنہم سے متعدد ایسی مثالیں کتب حدیث میں موجود ہیں کہ انہوں نے ایسے غیر یقینی حالات میں بھی مدت تک کے لئے نماز میں قصر سے پڑھی ہیں۔

رسول اللہ صلی اللہ علیہ وسلم کا یہ معمول تھا کہ آپ ہمیشہ سفر میں قصر کرتے تھے۔ کسی مقبرہ روایت میں یہ صراحت نہیں ہے کہ آپ نے بھی سفر میں چار رکعت پڑھی ہوں، یعنی نماز پوری ادا کی ہو، حضرت عبد اللہ بن عمر رضی اللہ عنہما فرماتے ہیں کہ میں نے رسول اللہ صلی اللہ علیہ وسلم، حضرت ابو بکر صدیق، حضرت عمر فاروق اور حضرت عثمان رضی اللہ عنہم کے ساتھ متعدد مرتبہ سفر کیا ہے، میں نے بھی نہیں دیکھا کہ ان حضرات نے دوران سفر پوری نماز پڑھی ہو، یعنی قصر نماز میں ادا کرتے رہے ہیں۔ پھر آپ نے سورہ احزاب میں سے یہ آیت تلاوت فرمائی : **“کہ تمہارے لئے رسول اللہ صلی اللہ علیہ وسلم کی زندگی بہتر میں نہیں ہے۔”** (صحیح مسلم حدیث نمبر 689)

البتہ حضرت عثمان رضی اللہ عنہ کے متعلق روایات میں ہے کہ انہوں نے حج کے موقع پر منی میں چار رکعت پڑھائی تھیں۔ اور مجھ میں کرام نے اس کی متعدد وجوہ بیان فرمائی ہیں۔ اور اسی طرح حضرت عائشہ رضی اللہ عنہا سے بھی متکول ہے کہ آپ دوران سفر بھی بھار پوری نماز پڑھ لیتی تھیں۔ ان احادیث کے پیش نظر محاط ائمہ کرام نے یہ موقف اختیار کیا ہے کہ انسان کو اللہ کی دی ہوئی اس رخصت سے فائدہ اٹھانا چاہیے۔ اور اللہ تعالیٰ اس بات کو پسند کرتے ہیں کہ اس کی رخصت کو قبول کیا جائے، اس بنا پر ہمارے نزدیک یہی افضل ہے کہ دوران سفر نماز قصر پڑھی جائے، لیکن اگر کوئی رخصت سے فائدہ نہ اٹھاتے ہوئے نماز پوری ادا کرتا ہے تو اس کا جواز ہے اور بدعت وغیرہ کے زمرے میں نہیں آتی۔

فقہائے اسلام نے وطن کی دو اقسام لکھی ہیں :

**1- وطن اصلی : وہ مقام جہاں انسان پیدا ہوا ہے اور پہنچنے والدین یا اہل و عیال کے ہمراہ وہاں رہائش رکھے ہوئے ہو۔**

**2- وطن اقامت : وہ مقام جہاں وہ شرعی مسافت سے زیادہ دونوں کے لئے رہائش رکھے ہوئے ہو۔**

احکام کے لحاظ سے ان دونوں میں کوئی فرق نہیں ہے، لہذا اگر کوئی انسان کاروبار کے لئے کسی دوسری جگہ چلا جاتا ہے اور اس کا پہلا گھر (وطن اصلی) بھی موجود ہے تو اس صورت میں جائے کاروبار یا جائے ملازمت (وطن اقامت) اور رہائشی گھر اقامت ہی کے حکم میں ہیں۔ ذاتی مکانات اگرچہ متعدد ہوں اور مختلف مقامات پر ہوں وہاں نماز پوری ادا کرنا ہو گی۔ اسی طرح اپنی ذاتی زمین کی دیکھ بھال کے لئے بھار جو سفر اختیار کرنا پڑتا ہے دوران سفر قصر اور زمین پر سچے کر پوری نماز پڑھنا ہو گی۔ ذاتی دکانوں اور پلاٹوں کی بھی یہی حیثیت ہے۔



محدث فلوبی

صورت مسؤول میں ذاتی مکانات جماں کمیں ہوں اور ذاتی زرعی زمین بھی جماں کمیں ہو وہاں نماز بوری ادا کرنا ہوگی۔ کیوں کہ جب تک مکان یا ذاتی جائیداد موجود ہے، وہ اس کی اقامت گاہ ہے اور نماز کرنے کے لئے قصر کی رعایت مسافر کو ہے مقیم کو نہیں۔

هذا ما عندی والله أعلم بالصواب

## فتاویٰ اصحاب الحدیث

جلد: 1 صفحہ: 138